



भापा, माघ २१। श्रीमतीको हत्या गरेको आरोपमा भापाको अर्जुनधारा नगरपालिकाबाट एक व्यक्ति पक्राउ परेका छन्।
पक्राउ पर्नेमा अर्जुनधारा-स्थित प्लटिङ नजिकै बसोबास गर्दै आएका ३३ वर्षीय मनोज बस्नेत रहेका छन्। गत बुधवार राति ४५ वर्षीया श्रीमती कल्पना पोखरेल बस्नेतको हत्या गरेको आरोपमा उनी पक्राउ परेका हुन्।
श्रीमतीको हत्या गरेसँगै शव घर नजिकैको (बाँकी अन्तिम पृष्ठमा)

चियालाई मल उपलब्ध गराउन किसान र उद्योगीको माग



बिर्तामोड, माघ २१। भापाका चिया क्षेत्रलाई मल उपलब्ध गराउन सरकार समक्ष माग गरेका छन्। सरकारले मल उपलब्ध नगराउँदा चिया खेती समस्यामा परेको उनीहरूको भनाइ छ।
चिया किसान तथा उद्योगीले अन्य कृषि फसलजस्तै चिया क्षेत्रलाई पनि रासायनिक मल आवश्यक हुने भएकाले सरकारले चिया क्षेत्रलाई फरक दृष्टिले हेर्न नहुने सुझाएका छन्। शनिवार बिर्तामोडमा संवाद समूह भापाको संयोजनमा भएको छलफल कार्यक्रममा चिया किसान, उद्योगी र सरोकारवालाले चिया क्षेत्रलाई आवश्यक रासायनिक मल (यूरिया, डीएपी, पोटास, एमोनिया सल्फेटलगायत) सहज उपलब्धताको लागि तीनै तहको सरकारको ध्यानाकर्षण गराएका हुन्।
उनीहरूले चिया क्षेत्रले मल नपाइरहेको समस्याको समाधानको लागि राष्ट्रिय

चिया तथा कफी विकास बोर्डमार्फत पहल गर्न, कृषि ज्ञान केन्द्र, कृषि सामग्री कम्पनी, साल्ट ट्रेडिङ लगायतका निकायलाई समन्वयकारी भूमिका निर्वाह गर्न आग्रह समेत गरेका छन्।
उनीहरूले अनुदानको मल वितरण व्यवस्थापन निर्देशिका-२०७७ बमोजिम हरेक स्थानीय तहलाई आफ्नो पालिकाभित्रका चिया क्षेत्रलाई आवश्यक पर्ने मलको परिमाण समेत समावेश गरी प्रदेश र केन्द्र सरकार समक्ष माग गर्न आग्रह गरेका छन्। साथै, साना चिया किसानको हकमा चिया सहकारीलाई डिलर दर्ता गरी मल उपलब्ध गराउन तथा चिया कम्पनीको हकमा प्रदेश वा केन्द्र सरकारमार्फत कोटा निर्धारण गरी मल उपलब्ध गराउन उनीहरूको माग छ।
भापामा १० हजार ५ सय हेक्टर क्षेत्रफलमा चिया खेती गरिन्छ। उक्त चिया खेतीका लागि वार्षिक १५ सय मेट्रिक टन रासायनिक मल आवश्यक

हुने राष्ट्रिय चिया तथा कफी विकास बोर्ड क्षेत्रीय कार्यालय बिर्तामोडका प्रमुख इन्द्र अधिकारीले जानकारी दिए। चिया क्षेत्रले २०७६ सालसम्म रासायनिक मल पाइरहेको अवस्था थियो। २०७७देखि सरकारले चिया क्षेत्रलाई रासायनिक मल उपलब्ध गराउन छोडेको नेपाल चिया उत्पादक संघका महासचिव शिवकुमार गुप्ताले जानकारी दिए।
उनले मल नपाउँदा चिया खेती जोगाउने गाह्रो भएको बताए। उनले अन्य खाद्यवाली जस्तै चिया क्षेत्रलाई पनि विभेद नगरी रासायनिक मल उपलब्ध गराउन सरकार समक्ष माग गरेका छन्। चिया उत्पादक संघका महासचिव विनयकुमार गोगलले मलका लागि पटकपटक सरकारको ध्यानाकर्षण गराउँदा समेत सुनुवाइ नभएकोमा दुःख व्यक्त गरे।
कार्यक्रममा चिया तथा कफी विकास बोर्ड बिर्तामोडका प्रमुख इन्द्र अधिकारी, (बाँकी अन्तिम पृष्ठमा)

विप्लव माओवादीको चेतावनी

‘जनकारवाही’मा उत्रने

बिर्तामोड, माघ २१। नेपाल कम्युनिष्ट पार्टी (विप्लव) ले भापासहित मेचीमा देखिएको राजनीतिक, आर्थिक, सीमा अतिक्रमण, शिक्षा तथा स्वास्थ्य क्षेत्रका समस्याको निराकरण गर्न सशक्त प्रतिकारमा उत्रने चेतावनी दिएको छ।
भापाको बिर्तामोडमा शनिवार पत्रकार सम्मेलनको आयोजना गर्दै पार्टीका स्थायी कमिटी सदस्य अनिल विरही, मेची इञ्चार्ज सुमन सिंह सि लगायतका नेताले जनताका जनजीविकाका विषयमा सरकार गम्भीर नभए सशक्त प्रतिकारमा उत्रने चेतावनी दिएका हुन्।
पार्टीका मेची व्यूरो इञ्चार्ज सिंहले पछिल्लो समय केही व्यक्तिले राजतन्त्र, मिटरव्याज लगायतका विषय उठान गरे भई गरेर पश्चिमा शक्तिको आडमा जनतालाई भ्रमित पार्ने काम गरेको भन्दै भ्रमको खेती नगर्न चेतावनी समेत दिए। उनले ठगी र तस्करी गर्नेहरूलाई जनताको साथमा चोक चोकमा ल्याएर जनकारवाही गर्ने बताए।
पत्रकार सम्मेलनमा बोल्दै पार्टीका स्थायी कमिटी सदस्य अनिल विरहीले देशमा भ्रष्टाचार, अराजकता, स्वेच्छाचारिता, महंगी र बेरोजगारी बढिरहेको पनि सरकार मौन बसेको भन्दै वर्तमान सरकार विदेशीको इशाराका चलेको आरोप लगाए। उनले यो व्यवस्था नै धेरै समयसम्म नटिक्ने दावी गरे। अर्को ३४ जना नेता तथा कार्यकर्ता जेलमै रहेको भन्दै अघिल्ला सरकारसँग भएको सहमतिलाई वर्तमान सरकारले निरन्तरता दिँदै तुरुन्त आफ्ना नेता तथा कार्यकर्तालाई छोड्न माग गरे।



विरहीले राजतन्त्र इतिहासमा सीमित भएको र वर्तमान संसदीय व्यवस्था सहितको संघीयता धेरै समय नटिक्ने भएकाले अब साम्यवादी व्यवस्था लागू हुने धारणा राखे। विभिन्न बहानामा जनतालाई भ्रमित बनाउँदै जनतालाई शासन गर्न पल्केकाहरूसँग चनाखो हुनुपर्ने उनको भनाइ थियो। पछिल्लो राजनीति घटनाक्रम, वित्तीय व्यवस्थामा देखिएको अस्थिरता, सीमा अतिक्रमण, लागूऔषध कारोवार तथा तस्करी, स्वास्थ्य र शिक्षामा भइरहेको अराजकता रोक्न भन्दै नेपाल कम्युनिष्ट पार्टी मेची व्यूरोले नौ बुँदे विषयहरू उठान गरेर जनतामा जाने घोषणा गरेको छ।
नौ बुँदे घोषणा-पत्र सार्वजनिक गर्दै नेपाल कम्युनिष्ट पार्टीका मेची व्यूरो इञ्चार्ज सुमनले मेची व्यूरोको माघ २० गते दमकमा सम्पन्न बैठकले राजनीतिक,

सांगठनिक, आर्थिक संघर्ष, सांस्कृतिक, भारतीय सीमा क्षेत्रमा भइरहेका अतिक्रमण लगायतका विषयमा जनजागरणका कार्यक्रम अगाडि बढाउने निर्णय गरेको बताए। महंगी र कालोबजारीले जनताको ढाड सेकिरहेको पनि स्थानीय निकाय र प्रशासनिक क्षेत्र रमिते बनेको भन्दै त्यसविरुद्ध नेपाल कम्युनिष्ट पार्टी (विप्लव) ले अब जनकारवाही गर्ने उद्घोष गरेको छ।
भापासहित इलाम, पाँचथर र ताप्लेजुङमा जनजागरणका कार्यक्रमलाई अघि बढाउँदै कारवाही प्रक्रिया अघि बढाउने मेची व्यूरो प्रमुख सिंहको भनाइ छ। पत्रकार सम्मेलनमा इलाम इञ्चार्ज मौसम सि, केन्द्रीय सल्लाहकार विद्रोही सि लगायतको सहभागिता रहेको थियो। कार्यक्रमको सञ्चालन भापा इञ्चार्ज प्रशान्त सिले गरेका थिए।

भापा कांग्रेसको छ महिने कार्यक्रम



बिर्तामोड, माघ २१। नेपाली कांग्रेस भापाले छ महिने संगठन सुदृढीकरण तथा परिचालन कार्यक्रम सञ्चालन गर्ने भएको छ।
पार्टीको मातहत इकाइ र भातृ संघ-संस्थालाई क्रियाशील गराउने उद्देश्यले कार्ययोजना र कार्यक्रम बनाउन जिल्ला सचिववृद्ध कृष्ण हुमागाँउँ, नवीन विमली र २ नं. क्षेत्रीय सभापति खगेन्द्र मैनालीलाई जिम्मेवारी तोकेको छ।
भापा कांग्रेस सभापति देउकुमार धेवेको सभापतित्वमा शनिवार जिल्ला पार्टी कार्यालय बिर्तामोडमा जिल्ला पदाधिकारी, क्षेत्रीय सभापतिहरू र गाउँ

नगर सभापतिहरूको संयुक्त बैठकले अभिमुखीकरण कार्यक्रमसहितको कार्ययोजना तय गरी जिल्ला कार्यसमितिको आगामी फागुन २ गते बस्ने जिल्ला कार्यसमितिको बैठकमा पेश गर्न हुमागाँउँसहितको समितिलाई जिम्मेवारी सुम्पेको हो।
प्रस्तावित कार्ययोजनामा जिल्लाका एक सय ३१ वटै वडाहरूमा महाधिवेशन प्रतिनिधि र जिल्ला सदस्यलाई जिल्ला प्रतिनिधिको रूपमा खटाइने, जिल्ला, क्षेत्र, प्रदेश क्षेत्र, गाउँ/नगर, वडा र टोल समितिहरूको बैठकको कार्यतालिका समेत मस्यौदा समितिले जिल्लाको बैठकमा पेश गर्नेछ।

माओवादी निष्कर्ष

राष्ट्रपतिमा सहमति नभए विचार मिल्लेसँग तालमेल



भापा, माघ २१। नेकपा (माओवादी केन्द्र) ले राष्ट्रपतिका लागि राष्ट्रिय सहमति गर्ने राष्ट्रिय सहमति नभए विचार मिल्लेसँग सहमति गर्ने भएको छ।
सकेसम्म राष्ट्रिय सहमति खोज्ने र राष्ट्रिय सहमति हुन नसके विचार मिल्लेसँग सहकार्य गर्ने पार्टी केन्द्रीय कार्यालय काठमाडौंमा शनिवार बसेको स्थायी कमिटी बैठकमा निर्णय भएको बताइएको छ।
फागुन २५ गते राष्ट्रपति निर्वाचनको मिति तोकिएको छ। माओवादीले राष्ट्रपतिमा राष्ट्रिय सहमति हुनुपर्ने धारणा अगाडि सारेको छ। एमालेले भने आफूले उठाएको उम्मेदवारको नाममा राष्ट्रिय सहमति हुनुपर्ने अडान राख्दै आएको छ।
बैठकपछि सञ्चारकर्मीहरूसँग कुरा गर्दै नेता देवेन्द्र पौडेलले राष्ट्रपतिको लागि सकेसम्म सहमतिको प्रयत्न गर्ने र सहमति हुन नसके विचार, दृष्टिकोण,

जोसँग विचार, दृष्टिकोण, उद्देश्य, लक्ष्य मिलिन्छ, उसैसँग मिलेर अघि बढ्छौं। सबै पक्षसँग हामी खुला छौं, प्रधानमन्त्रीलाई सबै दलले समर्थन गरेको छ, सबै मिलेर जाऔं भनेर अघि बढ्ने कुरा राम्रो हो'- पौडेलले भने- गृहमन्त्रीको बारेमा केही कुरा भएन, नयाँ शिराबाट नयाँ ढंगले अघि बढ्नेछौं। एमालेलाई बाहिर राखेर जाने भनेको होइन, सबैसँग मिलेर अघि बढ्ने हो। समय मान्नुभएको हो, मिलेर अघि बढ्नका लागि प्रयत्न गरेको उनको भनाइ थियो। 'राष्ट्रपति निर्वाचनमा सहमति हुन सकेन भने

बेलटारमा सामुदायिक भवन

अर्जुनधारा, माघ २१। भापाको अर्जुनधारा-२ बेलटारस्थित दुर्गा पाञ्चानन मन्दिर परिसरमा नवीनिर्मित सामुदायिक भवनको एक कार्यक्रमका बीच उद्घाटन गरिएको छ।
प्रदेश नं. १ सरकारको बहुवर्षे योजना अन्तर्गत ०७६/०७७बाट भवन निर्माणको प्रक्रिया शुरु भई गत आर्थिक वर्ष ०७८/०७९मा सम्पन्न भएको थियो।
उक्त भवनको शनिवार आयोजित मन्दिरको प्रथम वार्षिक साधारणसभाको अवसरमा प्रमुख अतिथि प्रदेशसभा सदस्य तिलचन पाठक चिन्तनले उद्घाटन गरेका थिए।
शहरी विकास तथा भवन कार्यालय



बैंकिङ कसूरका घटना बढ्दो

काठमाडौं, माघ २१। काठमाडौं महानगरपालिका-३१ शान्तिनगर बस्ने ४३ वर्षीय भुवनबहादुर माफ्नीले बैंकिङ कसूर गरेको ठहर गर्दै उच्च अदालत पाटन, ललितपुरको फैसलाले रु. एक करोड १९ लाख ७३ हजार विगो बराबरको जरिवाना ठहर गर्‍यो।
गत भदौदेखि फरार रहेका उनलाई दुई दिनअघि काठमाडौं उपत्यका अपराध अनुसन्धान कार्यालयले पक्राउ गरेको हो।
बैंकिङ कसूर मुद्दामा रु. नौ लाख ६० हजार विगो कायम भएका ४७ वर्षीय भीमबहादुर तामाङलाई पनि प्रहरीले पक्राउ गरी अदालतमा बुझाएको छ। प्रहरीले पक्राउ गरी कारवाहीको

दायरामा ल्याएका यी प्रतिनिधि घटना हुन्। तर कसूर प्रमाणित भएर फरार रहेका र बैंकिङ कसूरका सयौं आरोपी अर्को फरार सूचीमा रहेको जिल्ला प्रहरी परिसर काठमाडौंले जनाएको छ। परिसरबाट हालै मात्र सुरुवा भएका प्रहरी उपरीक्षक (एसपी) दिनेशराज मैनाली पछिल्ला समयमा बैंकिङ कसूर तथा अपराधका घटनामा बढोत्तरी भइरहेको बताउँछन्।
परिसरको तथ्याङ्क अनुसार बैंकिङ अपराधका मुद्दा दर्ता अत्यधिक छन्। प्रहरी उपरीक्षक मैनालीका अनुसार आर्थिक वर्ष २०७७/०७८मा एक हजार सात सय ४१ बैंकिङ कसूरका मुद्दा दर्ता भएका थिए। आव २०७८/०७९मा दुई हजार

सात सय १५ मुद्दा दर्ता भएकामा चालू आवको पुस मसान्तसम्ममा दुई हजार नौ सय ९९ बैंकिङ कसूरका मुद्दा दर्ता भएका छन्।
एसपी मैनाली नागरिक जति सहज रूपमा बैंकिङ पहुँचमा पुगेका छन् बैंकिङ कसूर तथा सजाय ऐन, २०६४'को प्रावधानबारे सचेत नहुँदा जोखिम बढिरहेको बताउँछन्। यसले प्रहरीमा मुद्दाको चाप बढ्नुका साथै संलग्न व्यक्ति हिरासतमा पर्नु, संस्था कालो सूचीमा पर्नु र न्याय निरूपण गर्ने क्रममा मुद्दाको फैसला हुँदा कैद र जरिवाना भइ फरार रहनेको संख्या तीव्र रूपमा बढिरहेको छ।
इन्टरनेटको माध्यमद्वारा (कनेक्ट आइपीएस, मोबाइल बैंकिङ, विभिन्न डिजिटल भुक्तानी सेवा

प्रदायक एपमार्फत) समेत कारोवार गर्दा बैंकिङ कार्यमा नयाँपन आई सहजता प्रदान गरेको भए पनि त्यसको पूर्ण तवरले जानकारी नहुँदा थ्याकरले वान टाइम पासवर्ड (ओटीपी) थ्याक गरी खातामा रहेको रकम गायब गरिदिने, एक जनालाई रकमान्तर गर्नुपर्ने रकम अर्को खातामा जाने लगायत गतिविधि बढेको छ।
नेपालमा यसको नियमनका लागि 'बैंडिङ कसूर तथा सजाय ऐन-२०६४' रहेको छ। उक्त कानूनी व्यवस्था अनुसार रु. दश लाखसम्म विगो भए एक वर्षसम्म कैद, रु. दश लाखभन्दा बढी रु. ५० लाखसम्म विगो भए एक वर्षदेखि दुई वर्षसम्म (बाँकी अन्तिम पृष्ठमा)

हाडजोनी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आयुर्वेद एण्ड फिजियोथेरापी सेन्टर बिर्तामोडमा
प्यारालाइसिस, सम्पूर्ण हाडजोनी, नशाको समस्या कुमजाम भएको, नशा चेपिएको डिस्क प्रोलाप्स, बाथ, युरिक एसिड साथै अन्य सबै रोगको अष्टाङ्ग फार्मसीबाट औषधि र उपचार दैनिक।
बस्नको सुविधासहित फोन नं. ९८०६००३३१, ०२३-५९०९६६, दैनिक ओपीडीमा डा. विनय प्रधान, डा. भगवान शाह र अन्य काठमाडौंबाट आउनुहुने डाक्टरबाट पनि जाँच सेवा।
दैनिक छारसूत्र विधिद्वारा पायलसको सफल उपचार गरिन्छ।

छ महिनामा एक सय ४५ उद्योग दर्ता

काठमाडौं, माघ २१। चालू आर्थिक वर्ष २०७९/०८०को पुस मसान्तसम्ममा कूल एक सय ४५ उद्योग दर्ता भएका छन्।

उद्योग विभागले सांख्यिकीय वर्षको अर्धवार्षिक अवधिको उद्योग दर्ता र विदेशी लगानी स्वीकृतिको तुलनात्मक विश्लेषण तय्याङ्ग अनुसार चालू आवको पुस मसान्तसम्ममा ३९ टूला, ४१ मभौला र ६५ साना उद्योग दर्ता भएका हुन्। यी उद्योगमा स्वदेशी र विदेशी दुवै खालको लगानी रहेको छ। गत आवको अर्धवार्षिक अवधिको तुलनामा यस वर्षको उद्योग दर्ताको संख्या कम हो। गत आवको पुस मसान्तसम्ममा ४६ टूला, ५७ मभौला र ५२ साना गरी कूल एक सय ५५ उद्योग दर्ता भएको विभागको तय्याङ्गमा देखिन्छ।

चालू आवको पुस मसान्तसम्ममा दर्ता भएका एक सय ४५ उद्योगमा रू. एक खर्ब ३९ अर्ब बराबर लगानी प्रतिबद्धता आएको पनि विभागले जनाएको छ। यसवर्षको अर्धवार्षिक अवधिमा आएको लगानी प्रतिबद्धता पनि गत वर्षको भन्दा कम हो।

गत आवको पुस मसान्तसम्ममा रू. एक खर्ब ९० अर्ब बराबर लगानी प्रतिबद्धता आएको देखिन्छ। विभागका अनुसार हालसम्म नेपालमा कूल रू. २७ खर्ब ६६ अर्ब लगानी प्रतिबद्धतासहित आठ हजार नौ सय नौ उद्योग दर्ता भएका छन्। यस्ता उद्योगमा टूला उद्योग एक हजार तीन सय ४५, मभौला उद्योग दुई हजार ५८ र साना उद्योग पाँच हजार पाँच सय सात रहेका छन्।

यसरी हालसम्म दर्ता भएका करिब नौ हजार उद्योगबाट प्रस्तावित रोजगारी छ लाख ६७ हजार तीन सय २३ जना

रहेको पनि विभागले जनाएको छ। गत पुस मसान्तसम्ममा दर्ता भएका कूल एक सय ४५ उद्योगमध्ये एक सय ३३ उद्योगमा रू. १७ अर्ब ३० करोड बराबर विदेशी लगानीको प्रतिबद्धता आएको छ। हालसम्म नेपालमा कूल पाँच हजार छ सय ६४ विदेशी लगानी स्वीकृत भएको पनि विभागले जनाएको छ।

यसरी विदेशी लगानी स्वीकृत भएका उद्योगमा टूला उद्योग तीन सय २४, मभौला उद्योग छ सय २२ र साना उद्योग चार हजार आठ सय १८ रहेका छन्। हालसम्म स्वीकृत कूल विदेशी लगानी प्रतिबद्धता भने रू. चार खर्ब ३६ अर्ब बराबर रहेको विभागको तय्याङ्गबाट देखिन्छ। यसरी विदेशी लगानी स्वीकृत गर्दा प्रस्तावित रोजगारीको सङ्ख्या दुई लाख ९९ हजार नौ सय ६१ जना छ।

नेपालमा हालसम्म साढे पाँच हजारभन्दा बढी उद्योगमा विदेशी लगानी स्वीकृत भएकामा पर्यटन र सेवामूलक क्षेत्रका उद्योगमा तुलनात्मक रूपमा बढी लगानी भएको देखिएको छ। गत पुस मसान्तसम्म वैदेशिक लगानी भित्र्याउने उद्योगमध्ये सेवा र पर्यटन क्षेत्रका उद्योगको संख्या मात्रै आधाभन्दा बढी छ।

चालू आवको छ महिना अवधिमा एउटा प्याटेन्ट दर्ता, आठ वटा डिजाइन दर्ता र एक हजार पाँच सय ५१ ट्रेडमार्क दर्ता भएको पनि विभागले जनाएको छ। विभागमा हालसम्म भएको कूल पेटेन्ट दर्ताको सङ्ख्या भने ८१ छ। त्यस्तै तीन सय डिजाइन र ५७ हजार पाँच सय ६६ ट्रेडमार्क दर्ता भइसकेको विभागले जनाएको छ।

घिसिडले हजारौं विद्यार्थीलाई पछि पारिन्

काठमाडौं, फागुन २१। सीड फाइनान्सियल एकेडेमीको प्राप्ति नतिजा अनुसार विद्यार्थी इमा घिसिडले डिसेम्बर २०२२को परीक्षामा एसीसीएका दुई वटा पश्चिमपत्रमा आफूलाई शीर्ष स्थानमा स्थापित गर्दै उपलब्धि हासिल गरेकी छन्।

विश्वभरका अन्य हजारौं विद्यार्थीलाई पछि पाउँदै घिसिडले प्रभावशाली रूपमा ट्याक्सेसनमा ९९% र अडिट एण्ड अय्युनेन्समा ८६% अंक प्राप्त गरेकी हुन्। उनले अडिट एण्ड अय्युनेन्स र ट्याक्सेसनमा क्रमशः १२,५७० र ११,७८८ विषयहरूमध्ये विश्वव्यापी रूपमा पहिलो स्थान हासिल गरेकी हुन्।

एसीसीए योग्यतालाई लेखा र वित्तको क्षेत्रमा व्यावसायिक योग्यताको मापदण्डको रूपमा व्यापक रूपमा मान्यता दिइन्छ र रोजगार वातावरणद्वारा उच्च मूल्याङ्कन गरिन्छ। एसीसीए सदस्यता तथा सीड फाइनान्सियल एकेडेमीका प्रमुख कार्यकारी अधिकृत अनन्त गौतमले भने- घिसिडको उपलब्धिमा म असाध्यै गौरवान्वित र हर्षित

भएको छ र यो उनको कडा परिश्रम र लगनशीलता साथै संस्थाले प्रदान गरेको शिक्षाको गुणस्तरको प्रमाण पनि हो। घिसिडको उपलब्धि विद्यार्थीहरूलाई लेखा र वित्तको प्रतिस्पर्धात्मक क्षेत्रमा सफल हुन आवश्यक ज्ञान र सिपहरू प्रदान गर्नको लागि प्रेरित संस्था सीड फाइनान्सियल एकेडेमीको लागि पनि ठूलो उपलब्धि हो।

घिसिडको यसप्रकारको उपलब्धि सबै नेपाली विद्यार्थीहरूको लागि प्रेरणाको स्रोत बनेको छ। उनले स्थापित गरेको यस विषयहरूलाई कडा परिश्रम र दृढ संकल्पले लेखा र वित्तको क्षेत्रमा सफलता हासिल गर्न सकिन्छ भन्ने प्रमाणको रूपमा हेरिने बताइएको छ।

सीड फाइनान्सियल एकेडेमी नेपालमा एसीसीए अध्यापन गराउने संस्थाहरूमध्येको एक संस्था हो। सीड फाइनान्सियल एकेडेमी ग्लोबल स्वीकृत लर्निङ पार्टनर हो र एसीसीए, युकेको लाइसेन्स प्राप्त सीबीई सेन्टर पनि हो।

बेलटार ... त्यसैगरी उपाध्यक्षमा देवीप्रसाद खनाल, सचिवमा मदन भट्टराई, सहसचिवमा गोविन्द धिमिरे, कोषाध्यक्षमा राधिका उप्रेती र सदस्यहरूमा कमला न्यौपाने, कुमारी सेञ्चुरी, खीनादेवी निरौला, घनश्याम ढुङ्गेल, टेकबहादुर न्यौपाने, फूलकुमारी आर्देम्बे, रामच्यारी थापा र विनिता आचार्य चयन भएका छन्।

त्यस्तै सभाबाट गोपालकृष्ण न्यौपानेको संयोजकत्वमा चेतार्माण निरौला र तुलसी ढकाल सदस्य रहेको तीन सदस्यीय लेखा समिति गठन भएको बताइएको छ।

त्यसैगरी उपाध्यक्षमा देवीप्रसाद खनाल, सचिवमा मदन भट्टराई, सहसचिवमा गोविन्द धिमिरे, कोषाध्यक्षमा राधिका उप्रेती र सदस्यहरूमा कमला न्यौपाने, कुमारी सेञ्चुरी, खीनादेवी निरौला, घनश्याम ढुङ्गेल, टेकबहादुर न्यौपाने, फूलकुमारी आर्देम्बे, रामच्यारी थापा र विनिता आचार्य चयन भएका छन्। त्यस्तै सभाबाट गोपालकृष्ण न्यौपानेको संयोजकत्वमा चेतार्माण निरौला र तुलसी ढकाल सदस्य रहेको तीन सदस्यीय लेखा समिति गठन भएको बताइएको छ।

कर्मचारी आवश्यकता

सजिलो आरोग्य योगकेन्द्रको लागि अहेव, अनमी सरह ३ जना महिला र पुरुषको आवश्यकता परेकोले इच्छुकले सम्पर्क गर्नुहोला।

तलब: आपसी समझदारीमा

सम्पर्क: ९८०३६९०५१६, ९८६३९६८२५४

सिटी सेन्टर बित्तगोड-७, काठमाडौं

चालू खर्चमा २०% कटौती गर्न स्थानीय तहलाई परिपत्र

काठमाडौं, माघ २१। संघीय मामिला तथा सामान्य प्रशासन मन्त्रालयले सबै जिल्ला समन्वय समिति र स्थानीय तहलाई चालू खर्चमा २० प्रतिशत कटौती गर्न परिपत्र गरेको छ। अर्थ मन्त्रालयले मंगलबार संघीय मन्त्रालय र मातहतका निकायमा खर्च कटौती गर्ने निर्णय गरेको छ। अर्थ मन्त्रालयले मंगलबार संघीय मन्त्रालय र मातहतका निकायमा खर्च कटौती गर्ने निर्णय गरेको छ। अर्थ मन्त्रालयले मंगलबार संघीय मन्त्रालय र मातहतका निकायमा खर्च कटौती गर्ने निर्णय गरेको छ।

संघीय सरकारको सबै मन्त्रालय र निकायको स्वीकृत बजेटका विभिन्न खर्च शीर्षकमा विनियोजित बजेटमा खर्च भई बाँकी रहेको बजेट तत्काल लागू हुने गरी २० प्रतिशत

कटौती गरी मन्त्रालयगत बजेट सूचना प्रणाली (एलएमवीआइएस) मा प्रविष्टी संशोधन गर्नुपर्नेछ। साथै आवश्यकता अनुसार कटौती गरिएका शीर्षकमा भएको शुरु विनियोजन र स्वीकृत कार्यक्रम/क्रियाकलापको परिमाण र उक्त रकमको समायोजन प्रस्ताव सम्बन्धित मन्त्रालयले तयार गरी अर्थ मन्त्रालयमा पेश गर्नुपर्नेछ- परिपत्रमा उल्लेख छ। सरकारको वित्त सन्तुलन विगिएको भन्दै अर्थ मन्त्रालयले गत मङ्गलबार २० प्रतिशत चालू खर्च कटौतीको निर्णय गरेको थियो। इन्धन, पत्रपत्रिका खर्च, भत्ता, कार्यालय सञ्चालनलगायत शीर्षकमा करिब रु. साढे २४ अर्ब बराबर खर्च कटौती भएको मन्त्रालयले जनाएको छ। चालू आर्थिक वर्षमा लक्ष्यअनुसार राजश्व असुली हुन नसकेको, बजेटरी सहायता समयमा प्राप्त हुन नसकेको, कर्मचारीको तलब तथा सामाजिक सुरक्षा कार्यक्रमका लागि आर्थिक दायित्व बढ्दै गएको लगायत कारण

खर्च कटौतीको निर्णय गर्नुपरेको अर्थ मन्त्रालयले जनाएको छ। अर्थ मन्त्रालयले संघीय सरकारको सबै मन्त्रालय/निकायको स्वीकृत बजेटको इन्धन, मर्मत सम्भार, मसलन्द तथा कार्यालय सामग्री, पत्रपत्रिका, छपाइ तथा सूचना प्रकाशन, सेवा र परामर्शलगायत शीर्षकमा खर्च कटौती गरेको छ। त्यस्तै, सूचना प्रणाली तथा सफ्टवेयर सञ्चालन खर्च, भ्रमण, अन्य भत्ता, कार्यक्रम खर्च, अनुगमन मूल्याङ्कन खर्च, कर्मचारी तालिम, गोष्ठी, सेमिनार र कार्यशाला, विविध खर्च, मेसिनरी तथा औजार, फर्निचर तथा फिक्चर्स, निर्मित भवनको संरचनात्मक सुधारलगायत शीर्षकको बजेटमा पनि २० प्रतिशत खर्च कटौती गरिएको छ। स्थानीय तहमा पनि यी शीर्षकका खर्च कटौतीका लागि संघीय मामिला मन्त्रालयले परिपत्र जारी गरेको छ।

सडक कालोपत्र : समय रहुञ्जेल सुस्त, सकिएपछि तीव्र

खोटाङ, माघ २१। मध्यपहाडी लोकमार्ग अन्तर्गत दिक्तेल-चखेवाभञ्ज्याङ सडक-खण्डको (दश किलोमिटर) सेखुवा-चखेवाभञ्ज्याङ सडकखण्ड कालोपत्रको कामले केही दिनयता तीव्रता पाएको छ। निर्माण व्यवसायीको लापवाही र ढिलासुस्तीका कारण सम्पन्नता अवधि सिकिएको आठ महिनापछि बल्ल कालोपत्रको कामले तीव्रता पाएको हो। निर्माण शुरु गरेको सात वर्षसम्म अलपत्र बनेको उक्त सेखुवा-चखेवाभञ्ज्याङ सडकमा अहिले मेसिनरी पखाल र नाला निर्माणको काम धमाधम भइरहेको छ। निर्माणधीन सडकमा उपकरण (क्रसर) प्रयोग गरेर कालोपत्रका लागि आवश्यक साथै सब-वेस हालने काम समेत भइरहेको पाइएको छ।

काम शुरु गरेको सात वर्षसम्म सडक कालोपत्रको काम अलपत्र पार्ने कम्पनीले बाँकी काम पूरा गर्नेमा भने विश्वस्त हुने ठाउँ नरहेको सेखुवाका स्थानीय इन्द्रबहादुर रोकोले बताए। चारपटक म्याद थप हुँदा पनि कालोपत्रको काम गर्न नसकेको कम्पनीबाट थप कामको अपेक्षा गर्न सकिने अवस्था छैन- उनले भने- सडक कालोपत्रको काममा ढिलासुस्ती हुँदा विशेष गरी विरामीलाई स्वास्थ्य संस्थासम्म पुऱ्याउन समस्या भएको छ।

चखेवाभञ्ज्याङबाट भोजपुर हुँदै संखुवासभाको किमाथाङ्गा जोड्ने उक्त सडक कालोपत्रका लागि ठेकेदार कम्पनी भारत कन्स्ट्रक्सन-मैनाचुली-सिद्धिशाही जेभीले वि.सं. २०७५ फागुन ३०भित्र सम्पन्न गर्ने गरी विसं २०७२ चैत-२

गते रु ३२ करोडमा ठेक्का सम्पन्नता गरेको थियो। तोकिएको समयमा काम सम्पन्न नभएपछि, चौथोपटक थपजना समयावधि समेत गत जेठ मसान्त (२०७९ जेठ-३१ गते)मा सिकिएको हो। निर्माणधीन सडकको गुणस्तर कायम गराउन र छिटो सम्पन्न गराउन आफ्नोतर्फबाट खबरदारी गर्ने काम भइरहेको साकेला गाउँपालिका-१ बाँकेच्यानडाँडाका वडाध्यक्ष हेमन राईले बताए। लामो समयसम्म अलपत्र अवस्थामा रहेको सेखुवा-चखेवाभञ्ज्याङ सडक कालोपत्रको काम अहिले तीव्र रूपमा भइरहेको छ- उनले भने- छिटो सम्पन्न गर्न र गुणस्तर कायम गराउन बडाको तर्फबाट दिनरात नभनी अनुगमन गरिरहेको छ। सम्भवतः यो आर्थिक वर्ष सम्पन्न हुने अवस्था देखिएको छ।

छिमेकी जिल्ला भोजपुरका स्थानीय वासिन्दाले समेत राजधानी काठमाडौं आवतजावतमा प्रयोग गर्ने उक्त सडक कालोपत्रको काम ठेकेदारले अलपत्र पारेपछि मध्यपहाडी लोकमार्ग योजना कार्यालय धुलीखेलले ठेक्का तोड्न सडक विभागसमक्ष सिफारिस गरेको थियो। योजना कार्यालयले ठेक्का तोड्न सिफारिस गरेको केही समयपछि खोटाङको साकेला गाउँपालिकाका प्रमुख रविप्रकाश राईको रोहवरमा मैनाचुली निर्माण सेवा कम्पनीका प्रतिनिधि मदनकुमार अधिकारीले कार्यतालिका बनाएर बाँकी काम आगामी असार मसान्तभित्र सम्पन्न गर्ने प्रतिबद्धता जनाएका थिए। प्रतिबद्धतापत्रमा हाल निर्माण कार्य भइरहेको ठाउँमा सवारी साधनको निर्वाह आवागमनका लागि नियमित सडक मर्मतसम्भार, चखेवाभञ्ज्याङतर्फबाट सब-वेसको काम शुरु गरेर माघ २५ गतेसम्म सक्ने, माघ २६देखि वेस लेइडको काम शुरु गर्ने उल्लेख छ।

श्रीमतीको ... खाल्डोमा लुकाए राखेकोमा शनिवार स्थानीयले देखेपछि प्रहरीलाई खबर गरेको इलाका प्रहरी कार्यालय अनरानीका प्रहरी नायब उपरीक्षक रुगम बहादुर कुँवरले जानकारी दिए। घटनाका विषयमा थप अनुसन्धान भइरहेको बताइएको छ। साविक उदयपुरको साविक रामपुर-२ घर भएका उनी केही समयदेखि अर्जुनधारा बस्दै आएका थिए।

वियालाई ... कृषि ज्ञान केन्द्रका निमित्त प्रमुख सागर विष्ट, साल्ट ट्रेडिङ कम्पनी वित्तमोडका प्रमुख प्रेमप्रसाद भट्टराई, कृषि सामग्री कम्पनी वित्तमोडका निमित्त प्रमुख नारायण टुडू, चिया प्राविधिक अनन्त ढुंगाना, कृषि सामग्रीका वरिष्ठ सहायक नरोज दाहाल, नेपाल चिया उत्पादक संघका महासचिव शिवकुमार गुप्ता, सह-सचिव विनयकुमार गोयल, साना किसान चिया उत्पादक सहकारी संस्था हर्द्वारीका लेखा संयोजक ओमनाथ प्रसाई, सदस्य कृष्णप्रसाद पोखरेल, व्यवस्थापक सुदीप श्रेष्ठ, चिया किसान यामकान्त निरौलालगायतको सहभागिता थियो।

वियालाई ... कृषि ज्ञान केन्द्रका निमित्त प्रमुख सागर विष्ट, साल्ट ट्रेडिङ कम्पनी वित्तमोडका प्रमुख प्रेमप्रसाद भट्टराई, कृषि सामग्री कम्पनी वित्तमोडका निमित्त प्रमुख नारायण टुडू, चिया प्राविधिक अनन्त ढुंगाना, कृषि सामग्रीका वरिष्ठ सहायक नरोज दाहाल, नेपाल चिया उत्पादक संघका महासचिव शिवकुमार गुप्ता, सह-सचिव विनयकुमार गोयल, साना किसान चिया उत्पादक सहकारी संस्था हर्द्वारीका लेखा संयोजक ओमनाथ प्रसाई, सदस्य कृष्णप्रसाद पोखरेल, व्यवस्थापक सुदीप श्रेष्ठ, चिया किसान यामकान्त निरौलालगायतको सहभागिता थियो।



अर्जुनधारा, माघ २१। शनिश्चरे फुटबल क्लबको आयोजनामा भापाको अर्जुनधारा-१ विजयी भएको छ। अर्जुनधारा-१स्थित अर्जुनधारा खेलमैदानमा शनिबार सम्पन्न खेलमा अर्जुनधारा-२लाई ०-४ गोल अन्तरले पराजित गर्दै अर्जुनधारा-१ विजयी भएको हो। अर्जुनधारा-१को जितको लागि खेलको चौथो र ४७औं मिनेटमा गणेश गजमेरले दुई गोल गरेका थिए। त्यसैगरी खेलको ३४औं र ३६औं मिनेटमा सुनिल लोहार र युगल राईले १-१ गोल गरेका थिए। खेलको उत्कृष्ट खेलाडी विजयी टिमका सुनिल लोहारलाई अर्जुनधारा-७का वडाध्यक्ष गोविन्दप्रसाद खतिवडाले एक जोर बुट हस्तान्तरण गरेका थिए। आज आइतबारको खेल अर्जुनधारा-५ र अर्जुनधारा-९ बीच हुने प्रतियोगिता आयोजक समितिका सचिव पेमा तामाङले जानकारी दिए।

उद्घोषण तालिम



भापा, माघ २१। नेपाल रेयुकाई वित्तमोडले विद्यार्थीलाई उद्घोषण तालिम प्रदान गरेको छ। वित्तमोडमा आयोजित कार्यक्रमकाबीच २५ जना विद्यार्थीलाई उद्घोषण तालिम प्रदान गरेको हो। विश्व शान्तिका लागि रेयुकाई अभियान अन्तर्गत विद्यार्थीहरूलाई वाचनकलामा निपूण बनाउने उद्देश्यले तालिम प्रदान गरिएको रेयुकाई नेपालका होजायु प्रकाश भट्टराईले बताए। वित्तमोड नगरपालिका-५का वडाध्यक्ष रोहित प्रसाईको प्रमुख आतिथ्यका बीच

वैकिड ... कैद, रु. ५० लाखभन्दा बढी रु. एक करोडसम्म विगो भए दुईदेखि तीन वर्षसम्म कैद, रु. एक करोडभन्दा बढी विगो भए तीनदेखि पाँच वर्षसम्म कैदको प्रावधान छ। यस्तै वैकिड कसूर मुद्दाको अनुसन्धान तथा तर्किकात सम्बन्धी काम कारवाहीमा कसैले बाधा, विरोध गरेमा अनुसन्धान तथा तर्किकात गर्ने अधिकारीको प्रतिवेदनको आधारमा मुद्दा हेर्ने अधिकारीले ६ महिनासम्म कैद वा रु. पाँच हजारसम्म जरिवाना वा दुवै सजाय गर्न सक्ने व्यवस्था ऐनमा छ। खातामा रकम नभएको जानीजानी चेक दिएर त्यो नसाट्टिटा हुने वैकिड कसूरको संख्या समेत बढिरहेको काठमाडौं उपत्यका अपराध अनुसन्धान कार्यालयका प्रहरी उपरीक्षक कृष्णप्रसाद कोइराला बताउँछन्।



इन्टरनेट सेवा सुरक्षित गर

प्रविधिको विकासले मानव व्यवहार जति सहज भएको छ, त्यो भन्दा बढी प्रत्युत्पादक हुन थालेको विभिन्न घटनाहरूले देखाइरहेको छ । विज्ञान र प्रविधि आजका मानिसलाई अन्योन्याश्रित जस्तै भएको छ । तर, त्यही प्रविधिले कतिपयको घरबार, सम्पत्ति, सुखशान्ति खोस्दै पनि छ । त्यसैमध्येको एउटा विकास सञ्चार क्षेत्रमा भएको छ । जसले विश्वलाई एउटै बिन्दुमा राखेको छ । अर्थात् विश्वको कुनै कुनामा रहेका मानिस तत्क्षण भण्डै भौतिक रूपले नै भेटिन सक्छन् । विकासका पूर्वाधारहरूको निर्माण, उपलब्धता र पहुँचले मानिसको जीवन र व्यवहारलाई सरल र सहज त बनायो, तर सँगै चुनौति, जोखिम र असुरक्षा पनि लिएर आएको छ । त्यही माध्यमको पछिल्लो अनुसन्धान र प्रयोगका रूपमा रहेको इन्टरनेट आज हाम्रा लागि अभिशाप बन्दै जान थालेको छ ।

इन्टरनेटको माध्यमबाट आज सबै कार्यालयहरूका दैनिकी सञ्चालन हुन्छन् । सेवाग्राहीले त्यसकै माध्यमबाट सहजै सेवा पनि लिन सक्छन् । आफ्ना सम्पूर्ण व्यक्तिगत विवरण राख्न भिन्न र उपयोग गर्न सरल हुन थालेको माध्यम कहिलेकाहीँ आर्थिक, मानसिक अनि कहिले शारीरिक क्षतिको कारण बनिन थालेको सन्दर्भले प्रविधि अभिशाप बन्दै गएको हो । हिजोआज सामाजिक सञ्जालकै माध्यमबाट अपराधहरू बढ्दै गएका छन् जसलाई नियन्त्रण र नियमन गर्न प्रहरी संगठनभित्र साइबर ब्यूरो नै गठन गरिएको छ । उसले उजुरीका आधारमा दिनहुँ साइबर अपराधमा संलग्नलाई पक्राउ पनि गरिरहेको छ । तर, यो अपराध घटनुको साटो भन्नु बढ्दैछ ।

गएको हप्ता सरकारले प्रयोग गर्दै गरेको सर्वर नै बन्द भयो । सर्वर बन्दा हुँदा राज्यका सम्पूर्ण गतिविधि ठप्प हुन पुगे । अपराधीले देशकै सञ्जाललाई ठप्प गर्ने सामर्थ्य राख्छ भने आममानिस साइबरजन्य अपराधको कति जोखिममा होला अनुमान गर्न सकिन्छ । अनेक एप्सहरू निर्माण गरेर व्यक्तिका बैंक खाता अपराधीको नियन्त्रणमा पुगेको तथ्य प्रहरी अनुसन्धानबाट खुलेको छ । त्यसका लागि संगठित समूह बनाएर इन्टरनेटमा 'खेल जाल्नेहरू' विभिन्न प्रलोभनमा पार्न र सिधासादा मानिसलाई ठगी गर्न लागीपरेको एसएसपी सिद्धविक्रम शाहले बताएका छन् । ठगिएको उजुरी परेपछि अनुसन्धानका क्रममा प्रहरीले सफ्टवेयरसहित आठ जनालाई पक्राउ गरेको छ । यसबीच धेरैले ठूलो आर्थिक क्षति व्यहोरिसकेका छन् । यस्तो असुरक्षाकाबीचको विज्ञानको उपलब्धी मानव सभ्यताविरुद्ध छ, मानवहीतको प्रतिकूल । त्यसैले सुविधाका नाममा राज्यले नै प्रवाह गरेको यस्तो सेवा बन्द गर्नु नागरिकको पक्षमा हुन्छ, कि त ठगी गर्नेहरूको पहुँचमा पुग्न नसक्ने र सुरक्षित सेवा प्रवाह गरिनुपर्दछ । अन्यथा विज्ञानको उपलब्धी हाम्रा लागि स्वाइको कारण मात्र बन्न पुग्छ ।



विनेशरान मैनाली

विधिशास्त्रको मान्यता अनुसार 'कानूनको अज्ञानता क्षम्य हुँदैन ।' सबैले कानून जानेरै र पालना गरेकै हुनुपर्ने तथा यसको बर्खिलाप गरिएको खण्डमा दण्ड र सजाय हुने परिकल्पना गरिएको छ । त्यस्तै पीडितलाई न्याय र पीडकलाई सजायको समेत कानूनमा व्यवस्था गरिएको पाइन्छ । यसै सेरोफेरोमा रहेर हालका दिनमा बैकिङ कसुरका मुद्दाको चाप बढिरहेको अवस्थामा उक्त कसुरबाट आफू जोगिन र अरूलाई जोगान आवश्यक छ । यसका लागि के गर्न सकिन्छ त ?

नेपाल मुलुकभित्र विगतको तुलनामा बैङ्क तथा वित्तीय कारोबार गर्न नेपाल राष्ट्र बैङ्कबाट इजाजतपत्र प्राप्त संस्था (बैङ्क तथा वित्तीय संस्था)मार्फत कारोबार गर्ने सञ्चालन सरकार, प्रदेश सरकार, स्थानीय तह, व्यक्ति तथा संस्थाको संख्या दिनानुदिन बढिरहेको छ । बैकिङ कार्यमा सहज तवरले जनताको पहुँच पुग्न जति सुखदुःख, बैकिङ कसुर तथा सजाय ऐन, २०६४'को प्रावधानबारे जनसमुदाय सचेत नहुँदा प्रहरी कार्यालयमा मुद्दाको चाप बढ्न गरी संलग्न व्यक्ति हिरासतमा पर्नु, संस्थाहरू कालोसूचीमा पर्नु र न्याय निरूपण गर्ने क्रममा मुद्दा फैसला हुँदा कैद र जरिवाना भई फरार रहने व्यक्तिको संख्या समेत तीव्रगतिमा बढिरहेको छ ।

इन्टरनेटको माध्यमद्वारा (कनेक्ट आईपीएस, मोबाइल बैकिङ, विभिन्न डिजिटल भुक्तानी सेवा प्रदायक एपहरू मार्फत) समेत कारोबार गर्ने कार्यले बैकिङ कार्यमा नयाँपन आई सहजता प्रदान गरेको छ भने त्यसको पूर्णतवरले जानकार नहुँदा हत्याकरले वन टाइम पासवर्ड (ओटीपी) हत्याक गरी खातामा रहेको रकम गायब गरिदिने, एक जनालाई रकमान्तर गर्नुपर्ने रकम अर्को खातामा जाने लगायतका विविध समस्या समेत परेको पाइन्छ । तसर्थ, बैकिङ कार्य अति संवेदनशील भएकाले प्रत्येक कारोबार गर्दा विशेष ध्यान पुर्‍याएर गर्न आवश्यक छ ।

१. 'बैकिङ कसुर तथा सजाय ऐन, २०६४'ले

वेहायका कार्यलाई बैकिङ कसुर उल्लेख गरेको पाइन्छ : क) अनधिकृत रूपमा खाता खोल्न वा रकम भुक्तानी माग गर्न नहुने, नक्कली कागजात पेस गरी खाता खोल्न वा जानी-जानी खाता खोली दिन र कानून बमोजिम बाहेक काल्पनिक वा अन्य व्यक्ति वा संस्थाको नाममा खाता खोल्न वा खाता खोली दिन, आफूले काटेको चेकलाई खामे रकम आफ्नो खातामा नभएको जानी-जानी चेक काटी भुक्तानी लिन वा दिन हुँदैन ।

ख) अनधिकृत रूपमा चेक, चेकबुक वा बैङ्क विवरण प्राप्त गर्न वा दिन नहुने । कसैले कुनै तरिकाले अनधिकृत रूपमा वा भुक्तानी अन्य व्यक्तिको चेक, चेकबुक वा खाताको विवरण माग गर्न वा प्राप्त गर्न, एउटा व्यक्ति वा संस्थाको चेक, चेकबुक वा खाताको विवरण सम्बन्धित व्यक्तिले लिखित रूपमा

अनुरोध गरेकोमा बाहेक अर्को कुनै व्यक्ति वा संस्थालाई दिन हुँदैन ।

ग) अनधिकृत रूपमा रकम निकाल्न वा भुक्तानी दिन नहुने, अनधिकृत रूपमा अन्य व्यक्तिको खाताबाट रकम निकाल्न, चेक चोरी गरी रकम निकाल्न, ग्राहकको खाताबाट रकम रकमान्तर गर्न वा नगर्न भुक्तानी दिन, चेक, ड्राफ्ट लगायतबाट नगद लिन वा भुक्तानी दिन हुँदैन ।

घ) क्रेडिट कार्ड, डेबिट कार्ड, एटीएम कार्ड वा अन्य वित्तीय माध्यमको दुरुपयोग वा अनधिकृत प्रयोग गरी भुक्तानी लिन वा दिन हुँदैन ।

ङ) अनधिकृत रूपमा कर्जा लिन वा दिन नहुने, गलत, भुटा वा नभएको विवरण पेस गरी वा धितोको अस्वाभाविक मूल्याङ्कन गरी कर्जा लिन वा दिन र कर्जा उपलब्ध गराएबापत कुनै किसिमको अनुचित लाभ लिन वा दिन हुँदैन ।



च) बैङ्क वा वित्तीय संस्थाबाट जुन प्रयोजनका लागि कर्जा सुविधा लिएको हो, सो बाहेक अन्य क्षेत्रमा उक्त रकम प्रयोग गरी दुरुपयोग गर्न गराउन हुँदैन ।

छ) बैङ्क वा वित्तीय संस्थाको संस्थापक, सञ्चालक, सेयरधनी प्रमुख कार्यकारी अधिकृत, कर्मचारी, सल्लाहकार लगायत र निजका परिवारका सदस्य वा निजकका नातेदारले बैङ्क वा वित्तीय संस्थाबाट कर्जा सुविधा लिई बैकिङ झोत, साधन र सम्पत्तिको दुरुपयोग गर्न हुँदैन ।

ज) भाखा नाघेको ऋणीले कुनै बैङ्क वा वित्तीय संस्थालाई तिर्नुपर्ने कर्जा नतिरी अन्य बैङ्क वा वित्तीय संस्थामा खाता खोली रकम राख्न हुँदैन ।

झ) कर्जा वा धितो स्वरूप बैङ्क वा वित्तीय संस्थामा राखिने चल-अचल सम्पत्तिको बढी, कम वा गलत मूल्याङ्कन गर्न हुँदैन ।

ञ) बैङ्क तथा वित्तीय संस्थालाई हानी-नोक्सानी पुर्‍याउने उद्देश्यले अनियमित आर्थिक तथा वित्तीय कारोबार गर्न गराउन हुँदैन ।

२. 'बैकिङ कसुर तथा सजाय ऐन, २०६४'ले

कसुरसँग सम्बन्धित वेहाय बमोजिमको विगो भएमा कसुरको मात्रा अनुसार वेहाय बमोजिमको कैद र विगो भराई विगो बमोजिम जरिवाना हुने व्यवस्था गरेको पाइन्छ :

क) दश लाख रुपैयाँसम्म विगो भए- एक वर्षसम्म कैद ।

ख) दश लाख रुपैयाँभन्दा बढी ५० लाख रुपैयाँसम्म विगो भए- एकदेखि दुई वर्षसम्म कैद ।

ग) ५० लाख रुपैयाँभन्दा बढी एक करोड रुपैयाँसम्म विगो भए- दुईदेखि तीन वर्षसम्म कैद ।

घ) एक करोड रुपैयाँभन्दा बढी विगो भए- तीनदेखि पाँच वर्षसम्म कैद ।

३. बैकिङ कसुर मुद्दाको अनुसन्धान तथा तहकिकात सम्बन्धी काम-कारवाहीमा कसैले बाधा-विरोध गरेमा अनुसन्धान तथा तहकिकात गर्ने अधिकारीको प्रतिवेदनका आधारमा मुद्दा हेर्ने अधिकारीले छ

बैकिङ कसुर मुद्दा दर्ता २९९९) भएको अवस्था विद्यमान छ ।

ग) प्रहरी जनशक्तिको ठूलो संख्या यस्ता प्रकारका मुद्दाको अनुसन्धान तथा फैसला कार्यान्वयनमा संलग्न हुनुपर्ने भएकाले प्रहरीद्वारा सम्पादन गरिनुपर्ने दैनन्दिन शान्ति, सुरक्षा र गम्भीर तथा जघन्य प्रकारका अपराध अनुसन्धानमा प्रत्यक्ष एवम् परोक्षरूपमा असर पुर्‍याएको पाइन्छ ।

घ) उच्च अदालतहरूबाट मात्र बैकिङ कसुर मुद्दाको न्यायिक निरूपण हुने कानूनी प्रावधानले गर्दा उच्च अदालत रहेका जिल्ला प्रहरी कार्यालय र विशेषतः काठमाडौँमा मुद्दाको चाप पर्ने गरेको पाइन्छ ।

६. समाधानका उपाय

क) सामाजिक सञ्जालमा जुन पायो त्यही एसमा क्लिक, लाइक गर्नाले फिसिङ (बल्छी)मा पर्न जाने सम्भावना अत्यधिक हुन्छ, तसर्थ त्यस्ता कार्य नगर्ौ । ख) नागरिकताको प्रमाण-पत्र, राहदानी, सवारी चालक अनुमति-पत्र आदिलाई सुरक्षित तवरले राखौ ।

ग) आफ्नो चेकबुक, वन टाइम पासवर्ड (ओटीपी)लाई सुरक्षित तवरले राखौ ।

घ) चेक हराएको तथा अन्य कोही कसैबाट दुरुपयोग भएको जानकारी हुनासाथ सम्बन्धित बैङ्क र निजकको प्रहरी कार्यालयमा सूचना गर्ने गर्ौ ।

ङ) खातामा रकम नभएको अवस्थामा चेक काटी अन्य व्यक्तिलाई दिने कार्य नगर्ौ ।

च) आफ्नो रकमले खामे अड्कको मात्र चेक जारी गर्ौ । छ) खाली चेकमा हस्ताक्षर गरी कोही कसैलाई पनि नदिएौ ।

ज) एटीएम र यसको पासवर्ड सुरक्षित राखौ ।

झ) चेक भर्दा आफ्नै हातले अड्क र अक्षरमा स्पष्ट रूपमा भर्ौ ।

ञ) संयुक्त रूपमा सञ्चालन भएको खातामा साफेद्वारा खाली चेकमा हस्ताक्षर गरी छाड्ने कार्य नगर्ौ ।

ट) आफ्नो बैङ्क खाता सकेसम्म शेयर नगर्ौ ।

ठ) आफ्नो नरहेको रकम खातामा आएको खण्डमा तुरुन्तै खाता रहेको बैङ्क तथा निजकको प्रहरी कार्यालयमा सूचना दिई अनुसन्धान कार्यमा सहयोग गर्ौ ।

ड) मोबाइल बैकिङमा प्रयोग गर्ने सिमकार्ड सकेसम्म छुट्टै हुँदा गोपनीयता कायम राख्न सजिलो हुन्छ ।

ढ) आफूलाई रकमको आवश्यकता पर्‍यो भन्दामा जति पनि ब्याज तिर्ने गरी चेक त हो नि रकम होइन भनी आर्थिक लेनदेन गर्ने नगर्ौ ।

ण) कसैले आर्थिक अवस्था मिलाउन पर्‍यो भनी अनुरोध गरेको खण्डमा जमानाका रूपमा बसी खाली चेक दिने कार्य नगर्ौ ।

त) एउटै कारोबारलाई मिलाउन पुरानो चेक फिर्ता नलिई पुनः नयाँ चेक जारी नगर्ौ ।

थ) समय-समयमा नेपाल राष्ट्र बैङ्कको वेबसाइट: www.nrb.org.np, आफ्नो खाता रहेको बैङ्क तथा नेपाल प्रहरीको वेबसाइट: www.nepalpolice.gov.np र फेसबुक पेज www.facebook.com.parisarktm visit गरी बैकिङ कसुरबाट जोगिन तथा अरूलाई पनि जोगाउन सकिनेछ ।

(मैनाली जिल्ला प्रहरी परिसर काठमाडौँका प्रहरी उपरीक्षक हुन् ।)

cfoj psf cg; f/
b'w lkpg Jgod



चिनी नराखी पिउनुसु दूध :

अधिकांश मानिस चिनी मिसाएर दूध पिउने गर्छन् । तर, आयुर्वेदका अनुसार राति चिनी नमिसाइकन दूध पिउने हो भने लाभकारी हुन्छ । वरु सम्भव हुन्छ भने दूधमा गाइको घिउ एक या दुइ चम्चा मिसाउनुहोस् ।

ताजा दूध नै पिउनुसु :

शहरका वासिन्दा प्याकेटको दूध पिउछन् । तर, प्याकेटवाला दूध न

ताजा हुन्छ, न जैविक नै । ताजा, जैविक र हार्मोन नमिसाइएको दूध सबैभन्दा राम्रो हुन्छ । त्यसैले सकेसम्म प्याकेटवाला दूध नपिएकै राम्रो ।

काँचो दूध नपिउनुसु :

केही मानिसहरू काँचो दूध पनि पिउन्छन् । तर, यो स्वास्थ्यका लागि राम्रो मानिँदैन । आयुर्वेदका अनुसार उमालेको र तातो दूधले स्वास्थ्यलाई राम्रो गर्छ । दूधमा अलिकत पानी मिसाउने हो भने सजिलै पनि पच्छ ।

दूधमा ल्वाड वा अलैची मिसाउनुसु :

जसलाई दूध नपच्ने समस्या छ, उनीहरूका लागि अर्को तरिका पनि छ । दूधमा एक चिम्टी अदुवा, ल्वाड, अलैची, केसर, दालचिनी या जाइफल मिसाउनुनाले पेटमा अतिरिक्त गर्मी बढ्छ, जसको महत्वात दूध सजिलै पच्छ पनि ।

दूध र केसर मिसाएर बाँवा राम्रो :

यदि कुनै अवस्थामा रातको खाना खाइएको छैन भने एक चिम्टी जाइफल या केसर हालेर पिउनुसु । यसबाट निद्रा पनि राम्रोसँग पर्छ र शरीरलाई ऊर्जा पनि प्राप्त हुन्छ ।

नुनिलो चिज तथा माछा मासुसँगै दूध पिउनुहुनुसु :

आयुर्वेदका अनुसार कुनै पनि प्रकारको नुनिलो चिजका साथ दूध पिउनुहुनु । किम सुप या चिजसँगै दूध नखानुसु । त्यस्तै, दूधका साथ अमिलो फल तथा माछा मासुका साथ खानुहुनु । दूध र माछाको सेवनले छालामा समस्या आउने आयुर्वेदको मान्यता छ । दूध र मासु सेवन गर्दा पनि समस्या हुन्छ । अमिलो चिज र दूध एकसाथ खानाले शरीरमा रियाक्सन हुन्छ ।

स्वस्थानी व्रत आजबाट समापन

पौष शुक्ल पूर्णिमाका दिनबाट शुरु भएको श्री स्वस्थानी माताको महिमा वर्णन गर्ने कथाहरूको वाचन आज विधिवत् समापन हुँदैछ । आजबाट श्री स्वस्थानी परमेश्वरीको पुस्तकलाई वर्ष दिनका लागि विसर्जन गरिन्छ ।

श्री स्वस्थानी व्रत कथाको संक्षिप्त साँझे विधि :

हिउँदको जाडोमा न्यानो भएर परिवारका सदस्यहरू एक ठाउँमा भेला भई वडो श्रद्धापूर्वक यी कथाका अध्यायहरू वाचन गरिन्छ, पौष शुक्ल पूर्णिमामा शुरु भएको यो व्रत कथाका ३१ अध्यायहरू अर्को महिना माघ शुक्ल पूर्णिमाका दिन समापन गरिन्छ । 'उपनयतु सकल जगन्मङ्गलाय'बाट शुरु हुने यो कथा 'यं ब्रह्मा वरुणैरुद्रमरुत' मन्त्रका साथै समापन हुन्छ ।

यसरी स्वस्थानी माताको श्रद्धापूर्वक महिनाभर एकछाक फलाहार खाएर व्रत लिएर कथा श्रवण गरेका भक्तजनहरूले आज विशेष पूजा-अर्चना अनि समारोह आफ्नो दक्ष अनुसार आयोजना गरेर औपचारिक रूपमा स्वस्थानीको समापन या साँझे गर्ने चलन छ । यस्ता साँझेहरूमा छरिछिमेक अनि आफन्त बोलाएर शाकाहारी भोजन गराउने अनि कन्या केटीहरूलाई टीका लगाएर दक्षिणा दिने पनि चलन रहेको छ ।



समापनका अवसरमा धेरै ठाउँमा भेला लाग्ने गर्दछ, जसमा यस स्वस्थानी महिमा कथाको मूल तथा विशेष क्षण अर्थात् काठमाडौँको साँखुस्थित शाली नदीमा एकाविहानैदेखि भक्तजन तथा ब्रतालुहरूको गरिँदै रातभरि जाग्राम समेत बस्ने चलन रही आएको छ ।

सामूहिक रूपमै स्वस्थानी परमेश्वरीको व्रत कथा साँझे आयोजना गर्दा सम्पूर्ण समुदायलाई फाइदा हुने जनविश्वास छ । परमेश्वरीको कथा भन्ने सुन्ने अनि आत्मसाथ गर्ने सबैको जय होस्, श्लेषान्तक वन, सुमेरु पर्वत, कैलाश पर्वत, गुप्तेश्वरी अनि शालीनदी लगायत विभिन्न क्षेत्रहरूको वर्णन गरिएको यो कथाका अधिकांश ठाउँहरू नेपालमै पर्दछन् । यस अर्थमा स्वस्थानी परमेश्वरीको प्रिय भू-भाग नेपाल अनि समग्र नेपालीहरूको कल्याण होस् ।

भुक्तान नदिएको भन्दै उपभोक्ताद्वारा नगरपालिका तोडफोड

□ पार्थ मण्डल

भद्रपुर, माघ २१। भद्रपुर नगरपालिकाले चार वर्षदेखि भुक्तानी नदिएको भन्दै स्थानीय उपभोक्ताहरूले नगरपालिकामा तोडफोड गरेका छन्।

आक्रोशित बनेका उपभोक्ताहरूले नगरपालिकाको प्लाष्टिकको कुर्सी, डिजिटल बोर्ड र नगर प्रमुखको कार्यक्षेत्रको आल्मुनियमको ढोका तोडफोड गरेका हुन्। साथै उनीहरूले नगरपालिकाको ज्यादतीबिरुद्ध नाराबाजी समेत गरेका थिए। छलफल स्थलमा दुवै पक्षबीच हातपातको स्थिति सम्म सृजना भएको प्रत्यक्षदर्शीहरू बताउँछन्।

नगरपालिकाका कर्मचारीहरूले विभिन्न बहाना देखाउँदै काम सम्पन्न भइसकेको योजनाको भुक्तानी रोकेपछि असन्तुष्ट बनेका उपभोक्ताहरू शुरुवार विहान नगरपालिका गएका थिए। उपभोक्ता समितिका अध्यक्ष धर्मचन्द्र सिंह राजवंशी, सचिव ओमप्रकाश पराजुली लगायत स्थानीय उपभोक्ताहरू भुक्तानीका लागि नगरपालिकाका नगर प्रमुख गणेश पोखरेल र प्रमुख प्रशासकीय अधिकृत टेककुमार रेग्मीलाई भेट्न पुगेका थिए।

नगर प्रमुखको कार्यक्षेत्रमा दुवै पक्षबीच भद्रपुरको छलफलको क्रममा झण्डै घण्टाभन्दा बढी समयको भुक्तानी अहिलेसम्म नपाउँदा प्रेम आचार्य जस्तो अर्को व्यक्तिले आत्मदाह गर्न नपरोस् र परियो भने त्यसको दायित्व नगरपालिकाले लिनुपर्छ भन्दै उपभोक्ताहरू चोल्न बाध्य भएका थिए।

उपभोक्ताहरूबाट सो कुरा बोलेपछि प्रशासकीय अधिकृत रेग्मीले प्रतिउत्तर दिँदै आत्मदाहको दायित्व र जिम्मेवारी आफूले लिने बताएपछि दुवै पक्षबीच विवाद चर्किएको थियो। सोही क्रममा आक्रोशित



उपभोक्ताहरूले नगरपालिकामा तोडफोड गर्दै नाराबाजीमा उत्रिएको स्थानीय हेमलाल भट्टराईले जानकारी दिए। उपभोक्ता र प्रमुख प्रशासकीय अधिकृतबीच भन्दा हातपात हुने स्थिति नै बन्यो। घटनास्थलमा प्रहरी टोली आएर घटनालाई साम्य बनाएको उनले बताए।

घटना विवरण अनुसार भद्रपुर-४ स्थित मन्त्री बस्तीदेखि पूर्वमा चिमरियाको घरसम्मको नालासहितको सडक विस्तारका लागि नगरपालिकाले आर्थिक वर्ष २०७४/०७५ मा ५५ लाखको योजना पारियो। योजना परेपछि धर्मचन्द्र सिंह राजवंशीको नेतृत्वमा उपभोक्ता समिति गठन गरियो। नगरपालिकाको ४४ लाख र बाँकी ११ लाख उपभोक्ता समितिले व्यहोर्नुपर्छ भन्दै नगरपालिकामा सो रकम जम्मा गरी समितिले तीन सय ५१ मिटर सडकको काम शुरु गरियो।

समितिले सडकको दुवैतर्फ पक्की नाला र ग्राभेल सडकको काम २०७६ साल असारमा सम्पन्न गरिसकेका थिए। त्यस काम बापत नगरपालिकाबाट समितिले करिब ४४ लाख रुपैयाँ भुक्तानी लिइसकेको छ। अब समितिले पाउनुपर्ने करिब १२ देखि १३ लाख रुपैयाँ नगरपालिकाले भुक्तान गर्न मानेनन्।

अख्तियारमा मुद्दा परेकोले सो योजनाको भुक्तानी हाल दिन नमिल्ने भन्दै समितिलाई फर्काइयो। समितिले व्याजमा रकम उठाएर बाटो बनाएको र केही व्यवसायीलाई पनि सरसामानको रकम तिर्ने बाँकी देखिएकोले समितिका पदाधिकारी दिने पिच्छे भुक्तानका लागि नगरपालिका धाउनु थाल्यो। नगरपालिकाका कर्मचारी अख्तियार देखाउँदै भुक्तानका लागि आलटाल गर्न थालेपछि उपभोक्ता समितिका पदाधिकारी वास्तविकता बुझेर अख्तियार

दुरुपयोग अनुसन्धान आयोगको कार्यालय इटहरी नै पुग्यो। अख्तियारका कर्मचारीले सो बाटोको कुनै मुद्दा कार्यालयमा नपर्नेको जानकारी गराएपछि समितिका पदाधिकारीहरू २०७९ भदौमा नगरपालिका गएर भुक्तानका लागि पुनः दबाव दिएका थिए।

त्यसबेला नगरपालिकाले आफ्नो गल्ती स्वीकारै सात दिनभित्र बाटोको हिसाब-किताब फरफारक गरिदिने वचन दिएका थिए। अख्तियारमा २०७४/०७५ को योजनाको मुद्दा नपरी सोही सडकको क्रमगत योजना अर्थात् २०७५/०७६ को योजना चाहिँ परेको रहेछ। भदौ मै भुक्तानी दिने भनिएको नगरपालिकाका कर्मचारीले माघ वित्त लाभा समेत भन्ने भुक्तानी दिन आलटाल गरेपछि समितिका पदाधिकारी र स्थानीय उपभोक्ताहरू फेरि नगरपालिका जान बाध्य भएको समितिका अध्यक्ष राजवंशीले बताए।

'नगरपालिकाका कर्मचारीले कहिले अख्तियार त, कहिले कामको मापदण्ड पुगेन भन्दै चार वर्ष देखि पाउनुपर्ने भुक्तानीको रकम रोकेर राखेको छ' -सचिव ओमप्रकाश पराजुली भने- 'कर्मचारीले आफ्नो गोजीबाट भुक्तान गर्नु परे जस्तो व्यवहार हामीसँग गर्दै आएका छन्, चार वर्षसम्म कसैले त्यतिकै पैसा र सामान त दिँदै होला ? अब त्यसको ब्याज कसले तिर्दिने हो ?' यता नगर प्रमुख पोखरेलले उपभोक्ताहरू भुक्तान नपाएपछि छलफलका लागि नगरपालिका आएको बताए।

सोही छलफलको क्रममा दुवै पक्षबीच सामान्य विवाद भएको उनको भनाई छ। 'विवादलाई साम्य बनाउँदै उपभोक्ताहरूको छलफल बसेका थियो' -उनले भने- 'उपभोक्ताको समस्या समाधानका लागि नगरपालिका तयार रहेको र यस विषयमा उनीहरूसँग मझुलवार थप छलफलमा बस्छौं।

शिक्षक संघमा सुजता



□ रञ्जित परियार

बिर्तामोड, माघ २१। नेपाल शिक्षक संघ अर्जुनधारा नगरको दोस्रो नगर अधिवेशन सम्पन्न भएको छ।

अधिवेशनबाट सुजाता शिवाकोटी सभापतिमा चयन भएकी छन्। त्यस्तै उपसभापति खुल्लामा सुशील हुंगेल, महिलामा गंगा पोखरेल, सचिवमा टंक न्यौपाने, अर्थसचिवमा रञ्जित परियार, सह-सचिव खुल्ला डम्बर प्याकुरेल, मीना श्रेष्ठ, समावेसीतर्फ वसन्त राजवंशी र सिर्जन रानामगर, अर्थ सहसचिवमा सरिता भट्टराई रहेका छन्।

त्यसैगरी सदस्यहरूमा भूपालमान थापा, युवराज शिवाकोटी, बेदामान निरौला, लक्ष्मीकुमारी भण्डारी, सीता श्रेष्ठ, सविता गौतम, भवानीप्रसाद गौतम, रेनुका दाहाल, मनोरथ खतिवडा भगवती रिजाल, चन्द्रकला सुवेदी, हरिप्रसाद पाठक चयन भएको निर्वाचन संयोजक चेतार्माण खनालले जानकारी दिए।

यसैक्रममा अनिवार्य अवकाश लिनु हुने शिक्षकहरू गोविन्द जोशी, मनिक्लाल राजवंशी, कमला शिवाकोटी, डिल्ली खतिवडा, श्यामसुन्दर नेपाल, नारद कडरिया र डम्बर बज्रगाई, दुर्गादेवी सुवेदी, रत्नबहादुर मगर लगायतलाई

प्रशंसापत्रसहित दोसल्ला ओडाएर सम्मान गरिएको थियो।

नवप्रवेशी शिक्षकहरू जानुका रसाइली, तेजकुमारी भट्टराई, खेमराज ओफा, अशोक गिरी, मनिस् लुईटेल, विमला पोखरेल, शैलेन्द्र आइदम्बे, सृजन राना मगर, प्रमिला तिम्सिना, भावना आचार्य, कृष्ण रिजाल लगायतलाई स्वागत गरिएको थियो।

कार्यक्रमका प्रमुख अतिथि नेपाली कांग्रेस अर्जुनधारा नगर सभापति हेमराज खरेल, नेपाल शिक्षक संघ फापाका अध्यक्ष नेत्र खरेल, नेपाल शिक्षक महासंघ फापाका संस्थापक अध्यक्ष तेजप्रसाद चम्लागाई, महाधिवेशन प्रतिनिधि रुपक दाहाल, सल्लाहकार कृष्ण पोडेल, भवानी लुईटेल कनकाई हरिस्पलका सञ्चालक सदस्य युवराज डाँगी, युवराज कट्टेल लगायतले नवनिर्वाचित समिति, सम्मानित शिक्षकहरूलाई सफलताको कामना व्यक्त गरेका थिए।

नेपाली कांग्रेस अर्जुनधारा नगर पार्टी सुजाता शिवाकोटीको सभापतित्वमा सञ्चालित कार्यक्रम आर्थिक प्रतिवेदन अर्थ सचिव रञ्जित परियारले प्रस्तुत गरेको खतिवडा, श्यामसुन्दर नेपाल, नारद कडरिया र डम्बर बज्रगाई, दुर्गादेवी सुवेदी, रत्नबहादुर मगर लगायतलाई

कनकाईको विव्यस अध्यक्षमा प्रसाई

कर्मचारी संघको नवौं जिल्ला अधिवेशन

सुरुङ्गा, माघ २१। कनकाई-३ स्थित कनकाई माध्यमिक विद्यालयमा युवा समाजसेवी चन्द्रप्रसाद प्रसाईको अध्यक्षतामा नयाँ विद्यालय व्यवस्थापन समिति गठन गरिएको छ।

एक कार्यकाल विद्यालय व्यवस्थापन समितिमा सदस्य भइसकेका प्रसाई लगायत समस्त समिति सर्वसम्मत गठन भएको हो। त्यस्तै सदस्यहरूमा गोविन्दप्रसाद पोडेल, टीका अधिकारी, दिलिप घतानी, गोविन्द सुवेदी, क्रान्ति सुवेदी, मेनुका धामिरे र शिक्षक प्रतिनिधि दिलिपकुमार खतिवडा चयन भएका छन्। सदस्य सचिवमा विद्यालयका प्रधानाध्यापक कर्णबहादुर डाँगी रहेका छन्।

नवनिर्वाचित अध्यक्ष प्रसाईले विद्यालयको शैक्षिक गुणस्तर सुधार गर्न सबै अभिभावकलाई विद्यालयले अधि सारिका कार्यक्रम र कार्ययोजना सफल बनाउन सहयोगका लागि अपिल गरे। उक्त विद्यालयमा नर्सरीदेखि कक्षा १२



अध्यक्ष : प्रसाई

श्रवण तथा बहिरा विद्यार्थीका लागि विशेष कक्षा समेत सञ्चालन भइरहेको

सम्म पठनपाठन भइरहेको छ। नेपाली र अंग्रेजी दुवै माध्यममा पठनपाठन भइरहेको विद्यालयमा सुस्त श्रवण तथा बहिरा विद्यार्थीका लागि विशेष कक्षा समेत सञ्चालन भइरहेको

छ। विद्यालयमा कक्षा ११-१२ मा विज्ञान, व्यवस्थापन, शिक्षा र मानविकी समूहका कक्षाहरू सञ्चालित छन्। ८६ जना शिक्षक तथा कर्मचारी कार्यरत रहेको उक्त विद्यालयमा हाल दुई हजार पाँच सय विद्यार्थी अध्ययनरत छन्।

नेपाल सरकार शिक्षा, विज्ञान तथा प्रविधि मन्त्रालयद्वारा प्रस्तावित नमूना विद्यालयको रूपमा छनोटमा परेको उक्त विद्यालय नमूना विद्यालय बन्न आवश्यक पूर्वाधार तथा मापदण्ड पूरा गर्न प्रयत्नशील रहेको शिक्षक-

अभिभावक संघ (पीटीए)का सदस्य खगमाया चापागाईले जानकारी दिइन्। समितिको पूर्णतापछिको कार्यक्रममा निवर्तमान अध्यक्ष जनार्दन उप्रेती, निवर्तमान शिक्षक प्रतिनिधि बल्लभकुमार गौतम, शिक्षक अभिभावक सङ्घका अध्यक्ष रमेश शेरपा, विद्यालय व्यवस्थापन समिति पूर्व सदस्य बालकृष्ण नेपाल लगायतले नवगठित समितिलाई बधाईसहित शुभकामना दिएका थिए।

बिर्तामोड, माघ २१। नेपाल ट्रेड युनियन कांग्रेसमा आवद्ध वित्तीय संस्था कर्मचारी संघको नवौं जिल्ला अधिवेशनले रजनी पोखरेलको अध्यक्षतामा नयाँ कार्यसमिति गठन भएको छ। सर्वसम्मत रूपमा गठित समितिको उपाध्यक्षमा सरोज खतिवडा, सचिवमा गंगाराम भट्टराई र कोषाध्यक्षमा भूपेन्द्र वस्नेत चयन भएका छन्। त्यस्तै

समितिको सदस्यहरूमा उद्धव सिग्देल, चुडामणि अधिकारी, वीना प्रसाई, शर्मिला खनाल, ज्योति अग्रवाल र रेजिना राई चयन भएको निर्वाचन संयोजक जयकुमार दाहालले जानकारी दिए।

नेपाल ट्रेड युनियन कांग्रेस फापा अध्यक्ष यज्ञप्रताप अधिकारीको प्रमुख आतिथ्यमा सम्पन्न अधिवेशन उद्घाटन समारोहमा कमल राजवंशी, गोपाल

लोहनी, खेम भण्डारी लगायतले मन्तव्य राखेका थिए। भवानी प्रसाईको अध्यक्षतामा सम्पन्न कार्यक्रममा स्वागत भवानी पाठकले गरेका थिए।

कार्यक्रमका अधिकांश वक्ताहरूले संस्थाले वित्तीय क्षेत्रमा कार्यरत कर्मचारीहरूको पेशागत सुरक्षा, अधिकार र कर्तव्यका निम्ति संगठित भएर कार्य गर्नुपर्नेमा जोड दिएका थिए।

कर्मचारी आवश्यकता

यस कम्पनीलाई निम्न अनुसारका कर्मचारी आवश्यकता भएकोले इच्छुकले त-सम्पर्क गर्नुहोला। पद: P.R.O- ६ जना (समय ११देखि ५ बजेसम्म) योग्यता: +२ वा सो सरह तलब: १५१०० सम्म नोट: जीवन बीमा र नोयसको व्यवस्था छ।

सम्पर्क: G.F.M. को कार्यालय भद्रपुर बस स्टेण्ड (NMC सहकारी छेउ) Mob: 9814397340, 9842447160

पूर्वाञ्चल सेफ्टी ट्यांकी तथा ढल सफाई

बिर्तामोड-५, फापा

- भ्याकुम सिस्टमबाट सफाई गरिने भएकोले 'नो फ्रन्स्ट' - हाम्रो सेवा हिमाल, पहाड, तराईमै एकैपटक

9825927477 / 9806090781 9849504771 / 9842695884

सेफ्टी तथा ढल सफाई गर्नु परेमा हामीलाई सम्पर्क गर्नुहोस्।

सेफ्टी ट्यांकी सफा गर्नु परेमा हामीलाई सम्पर्क गर्नुहोला।

फापा सेफ्टी ट्यांकी तथा ढल सफाई

बिर्तामोड सम्पर्क राजकुमार श्रेष्ठ ९८५२६४६००५ ९८०६०१०४१० ९८४२६३४६२७ ०२३-५४६००७

कर्मचारी आवश्यकता

यस कार्यालय सञ्चालन र व्यवसाय विस्तारको लागि केही कर्मचारी आवश्यक परेकोले इच्छुकले त-सम्पर्क गर्नुहोला।

पद P.R.O. : ५ जना Accountant : २ जना योग्यता : SEE पास

तलब : १४२००-१८६००- सम्म सतर्क : गोल्डेन जर्नी शाखा कार्यालय चारआरी, फापा फोन:- ९८२४०५८९८६, ९८६९३३८९६ सुरुवात फोन: ९७४५८६९७५, ९८२५३५०७९६

हाइजोनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बिर्तामोड फापा हाइजोनी तथा नसाका बिरामीहरूको सफल उपचार।

जौन तथा उपचार हुने समस्याहरू - गर्धन, ढाड, कमर दुख्ने, डिस्क प्रोलाप्स, नसा च्यापिएको, हड्डी खिडिएको - बाघ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको - शरीर भ्रमणमाउने, पोल्ने, लाटो हुने, कान्ने, - प्यारालाइसीस तथा हिंडुन गाह्रो हुने शरीरको एक वा दुवै भाग नचल्ने, मुख बाङ्गिएको बिरामीलाई भर्ना गरी विशेष उपचार गरिन्छ।

- प्यारालाइसीस भएका तथा हिंडुन नसक्ने बिरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड नेपाल टेलिफोन पूर्व बिर्तामोड, फापा (फोन : ०२३-५३०१३९, ९८०३१५४६१९)

बिर्ता (सेफ्टी तथा ढल सफाई)

बिर्तामोड, फापा

(पहाडी क्षेत्रमा पनि सेवा उपलब्ध छ।)

पूर्वाञ्चलकै सबैभन्दा ठूलो न्याकुम सिस्टमबाट सफाई गरिन्छ।

मूपाल बुदाथोकी 023-545402 9825952677 9825952680

सेफ्टी तथा ढल सफाई गर्नु परेमा हामीलाई सम्पर्क गर्नुहोस्।

हाइजोनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बिर्तामोड फापा हाइजोनी तथा नसाका बिरामीहरूको सफल उपचार।

जौन तथा उपचार हुने समस्याहरू - गर्धन, ढाड, कमर दुख्ने, डिस्क प्रोलाप्स, नसा च्यापिएको, हड्डी खिडिएको - बाघ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको - शरीर भ्रमणमाउने, पोल्ने, लाटो हुने, कान्ने, - प्यारालाइसीस तथा हिंडुन गाह्रो हुने शरीरको एक वा दुवै भाग नचल्ने, मुख बाङ्गिएको बिरामीलाई भर्ना गरी विशेष उपचार गरिन्छ।

- प्यारालाइसीस भएका तथा हिंडुन नसक्ने बिरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड नेपाल टेलिफोन पूर्व बिर्तामोड, फापा (फोन : ०२३-५३०१३९, ९८०३१५४६१९)

नेपालीहरूको लागि भरपर्दो सेवा निशान्त मोटरसाइकल

पाटर्स एण्ड सर्भिसिङ सेन्टर

Royal Enfield को आधिकारिक बिक्रेता (डिलर) भएकाले Royal Enfield को पाटर्स एण्ड विशेष छुट्टमा बिक्री गरिदैछ।



यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनुका साथै सर्भिसिङ पनि गरिन्छ।

निशान्त मोटरसाइकल पाटर्स एण्ड सर्भिसिङ सेन्टर

पानीटकीको पहिलो गल्ली बायाँ साइड सम्पर्क : निशान्त- ८३७२०७८४५४/८३४८४७३७१७ (इपिडिया), ९८४०९६४४५३ (नेपाल)

नोट: यहाँबाट नि:शुल्क ज्योतिष सेवा उपलब्ध गराइन्छ। Youtube Channel : Nishat M jotic kendra

ज्यो. प. खेमप्रसाद पोडेल फोन सम्पर्क ९८५११५४६१९९

मेघ (वृ. वे. चो. ला. लि. लु. ले. लो. ओ.) - व्यापार-व्यवसायमा लाभ प्राप्त होला, सानै सफलताले पनि ठूलो खुशी प्राप्त हुनेछ, रचनात्मक तथा कलाकारितामा मन जानेछ।

बृष (इ. उ. ए. ओ. बा. इ. बु. बे. बो.) - स्वास्थ्य प्रतिकूल बनेर जानेछ, अनावश्यक भ्रमेलाभा फासिने योग रहेको छ, यो अवधिभर कसैसँग वादविवाद नगर्नुहोला।

मिथुन (का. कि. कु. घ. ङ. छ. के. को. ह.) - स्वास्थ्य सम्बन्धी समस्याले सताउन सक्छ, पशुचौपाया सम्बन्धीको व्यापारबाट यथेष्ट लाभ नमिल्नाले मन

चिन्तित रहने छ।

कर्कट (हि. हु. हे. हो. डा. डि. डु. डे. डो.) - आजको दिन मिश्रित फलदायी रहेको छ, टाउको तथा आँखा सम्बन्धी समस्याले सताउन सक्छ, सन्तान पक्षबाट सहयोग प्राप्त हुनेछ।

सिंह (मा. मि. मू. मे. मो. टा. टि. टु. टो.) - क्रोधलाई नियन्त्रणमा राख्नुहोला, बोलिको प्रभावले बन्नै लागेको काम पनि विग्रन सक्छ, इष्टमित्रले साथ दिनेछन्।

कन्या (टो. प. पि. पु. ष. ण. ठ. पे. पो.) - स्वास्थ्यले साथ दिने छैन, शरीरमा आलस्यता पैदा हुनेछ, अनावश्यक चिन्तनले शरीर गलेर जानेछ, आज तपाईंको

मन पनि खिन्न रहला।

तुला (र. रि. रू. रे. रो. ता. ति. तु. टो.) - मन प्रशन्न रहला, धन, स्वास्थ्य लाभको साथै सुख प्राप्त होला, शत्रुमाथि विजय प्राप्त हुनेछ, शुभ खबर सुन्न पाइनेछ।

बृश्चिक (तो. ना. नि. नू. ने. नो. या. यि. यु.) - समय फलदायी छ, चिन्ता, उपहार प्राप्तिको योग छ, आज तपाईंको छोटी दुरीको रोमान्टिक यात्रा हुनाले मन प्रशन्न रहने छ।

धनु (ये. यो. म. मि. मु. घ. फा. ट. मे.) - लामो दुरीको यात्रा हुनेछ, भाग्यले साथ दिनेछ, धेरै अड्केका कार्यसिद्धीको योग परेको छ, टाढिएका मित्रजनसँग भेटघाट

हुने समय रहेको छ।

मकर (मो. ज. जि. सि. सु. खे. खो. गा. गि.) - व्यापार-व्यवसायमा फाइदाजनक योग रहेकाले धन लाभ हुनेछ। उत्तम भोजन प्राप्त हुन सक्नेछ, मन प्रशन्न रहला।

कुम्भ (गु. गे. गो. सा. सि. सु. से. सो. दा.) - समय सामान्य रहनेछ, धार्मिक अभिरूची बढेर जानेछ, पैतृक सम्पत्तिमा वादविवादको योग रहेको छ, धैर्य रहनुहोला।

मीन (दि. दु. थ. म. अ. दे. दो. च. चि.) - समय बलवान रहेको छ, यो अवधिमा नयाँ कामको थालनी गर्नुभएमा तपाईंको लागि लाभदायक हुनेछ, प्रेम सम्बन्ध सुमधुर रहला।